



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, JANUARY 6, 2021 / PAUSA 16, 1942

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યો :-

- (૧) ફોજદારી કાર્યરીતિ અધિનિયમ-૧૯૭૩ની કલમ-૧૪૪.
- (૨) ઉપસચિવશ્રી (કા.વ્ય.), ગૃહ વિભાગ ગાંધીનગરના તા. ૨૯-૧૨-૨૦૨૦ના પત્ર ક્રમાંક : વિ. ૨ ડી.એસ.એમ./૧૩૨૦૧૬/હા.કો. ૦૨ (પા.ફા.)
- (૩) પોલીસ અધિક્ષકશ્રી અરવલ્લી મોડાસાનો પત્ર ક્રમાંક : lib/ઉત્તરાયણ/ચાઈનીઝ/દોરી/જાહે./૧૩૪૫/૨૦૨૦, તારીખ ૩૦-૧૨-૨૦૨૦.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર ડીસી/પીઓએલ/જાહેરનામું/ચાઈનીઝ તુક્કલ/વશી/૨૧૩૬૪ થી ૨૧૪૦૩/૨૦૨૦.—તાજેતરમાં છેલ્લા કેટલાક સમયથી ઉત્તરાયણ/અન્ય તહેવારો વખતે ચાઈનીઝ તુક્કલ, ચાઈનીઝ લેટર્ન અને ચાઈનીઝ માંઝા/નાયલોન/પ્લાસ્ટીક દોરી, કાય પાયેલી તથા અન્ય હાનિકારક પદાર્થોનાં કોર્ટીંગ કરેલ અને નોન બાયોડિગ્રેબલ હોય તેવી દોરીનો ખુબ જ વધારે પ્રમાણમાં ઉપયોગ કરવામાં આવે છે. તુક્કલમાં હલકી કવોલીટીના સળગી જાય તેવા વેક્સ પદાર્થોને કારણે પર્યાવરણને નુકસાન થાય છે તેમજ સળગતી તુક્કલ ગમે ત્યાં પડવાના કારણે જાનમાલ અને સંપત્તિને નુકસાન થાય છે. તેમજ ચાઈનીઝ માંઝા/પ્લાસ્ટીક દોરીના ઉપયોગથી પશુ પંખી તેમજ પર્યાવરણને નુકસાન કે તેવી અન્ય કોઈ દુર્ઘટનાઓ બનતી નિવારવા માટે નેશનલ ગ્રીન ટ્રીબ્યુનલના તા. ૧૧/૦૭/૨૦૧૭ના હુકમ, સરકારશ્રીના ગૃહ

વિભાગના આમુખ (૨) અને પોલીસ અધિક્ષકશ્રી, અરવલ્લી મોડાસાના પત્રની વિગતે ફોજદારી કાર્યરીતિ અધિનિયમ- ૧૯૭૩ની કલમ-૧૪૪ હેઠળ જાહેર હિતમાં પ્રતિબંધાત્મક હુકમ બહાર પાડવો જરૂરી જણાય છે.

વાસ્તે હું, આર. જે. વલવી, જી.એ.એસ. અધિક જિલ્લા મેજિસ્ટ્રેટ, અરવલ્લી, મોડાસા અરવલ્લી જિલ્લામાં ચાઈનીઝ તુક્કલ, ચાઈનીઝ લેટર્ન (ચાઈનીઝ તુક્કલ) તેમજ ચાઈનીઝ માંઝા/નાયલોન/પ્લાસ્ટીક દોરી, કાય પાયેલી તથા અન્ય હાનિકારક પદાર્થોના કોર્ટીંગ કરેલ અને નોન બાયોડિગ્રેબલ હોય તેવી દોરીના ઉત્પાદન, વેચાણ, સ્ટોર કરવા, ખરીદવા અને ઉપયોગ કરવા ઉપર હંગામી પ્રતિબંધનો હુકમ કરૂ છું.

આ જાહેરનામું તારીખ ૧લી જાન્યુઆરી, ૨૦૨૧ થી તા. ૩૦મી જાન્યુઆરી, ૨૦૨૧ સુધી (બંને દિવસો સહીત) ૩૦ દિવસ માટે અમલમાં રહેશે.

આ હુકમનો ભંગ કરનાર સામે પર્યાવરણ સંરક્ષણ અધિનિયમ-૧૯૮૬, પ્રિવેન્શન ટુ કુએલ્ટી એનિમલ્સ એક્ટ-૧૯૬૦, વન્ય જીવન સંરક્ષણ અધિનિયમ-૧૯૭૨ તેમજ ભારતીય ફોજદારી અધિનિયમની કલમ-૧૮૮ હેઠળ સજાને પાત્ર થશે. તથા ક્ષેત્રાધિકાર ધરાવતા પોલીસ સબ ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા અધિકૃત કરવામાં આવે છે.

આજ તારીખ ૩૦મી ડિસેમ્બર, ૨૦૨૦ના રોજ મારી સહી તથા સિક્કો કરવામાં આવ્યો.

આર. જે. વલવી,
અધિક જિલ્લા મેજિસ્ટ્રેટ,
અરવલ્લી-મોડાસા.